



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 05-07-2025



இதில் என்ன பெருமை இருக்கிறது?

மக்களுக்கு அநியாய வரி போடுவதையும், அந்த வரியை மக்கள் ஒழுங்காகச் செலுத்துகிறார்கள் என்பதையும் பெரிய சாதனையாகச் சொல்வது பா.ஜ.க. அரசாகத்தான் இருக்க முடியும். இதில் என்ன பெருமை இருக்கிறது? 'அநியாய, அக்கிரம வரியையும் சத்தமில்லாமல் மகிழ்ச்சியாகச் செலுத்துகிறார்களே?' என்ற மகிழ்ச்சியை இவர்கள் கொண்பாடுகிறார்களா?

ஒன்றிய பா.ஜ.க. அரசாங்கத்தின் பகல் கொள்ளையாக இருப்பது ஜி.எஸ்.டி. என்று சொல்லப்படும் சரக்கு மற்றும் சேவை வரி ஆகும். ஜி.எஸ்.டி. வரி வசூல் நாளுக்கு நாள் அதிகரித்து வருகிறது. 2025 மே மாதத்தில் ஜி.எஸ்.டி. வரி வசூல் 2.01 லட்சம் கோடியாக உயர்ந்துள்ளது. இது 2024 ஆம் ஆண்டு மே மாதத்தை விட 16.4 விழுக்காடு அதிகம் ஆகும்.

2017 ஆம் ஆண்டு ஜி.எஸ்.டி. வரி அமலுக்கு வந்தது. 2020 ஆம் ஆண்டு ஜி.எஸ்.டி. வரி வசூல் 11 லட்சம் கோடி ஆகும். கடந்த ஆண்டு 20 லட்சம் கோடி ஆகும். கடந்த 5 ஆண்டுகளில் ஜி.எஸ்.டி. வரி வசூல் இரண்டு மடங்காக அதிகரித்துள்ளது. ஜி.எஸ்.டி.யின் கீழ் வரி செலுத்துவோர் எண்ணிக்கை 2017 ஆம் ஆண்டு 65 லட்சமாக இருந்தது. இப்போது 1.51 கோடி ஆகி இருக்கிறது. வரி என்பது அனைவரும் செலுத்த வேண்டியதுதான். அதில் விடுபடுதல், தப்பித்தல் கூடாது என்பதும் உண்மைதான். ஆனால் அந்த வரிகள் நியாயமானவையாக இருக்க வேண்டாமா?

பெரு நிறுவனங்களுக்கு ஆண்டுக்கு 1 லட்சம் கோடி ரூபாய்க்கு மேல் வரிச் சலுகைத் தள்ளுபடிகளை அறிவிக்கும் பா.ஜ.க. அரசு, ஜி.எஸ்.டி. வரி வசூலில் பெருமைப்பட என்ன இருக்கிறது?

“பிரதமர் மோடி அரசால் அமல்படுத்தப்பட்ட ஜி.எஸ்.டி. என்பது வரிச் சீர்திருத்தம் ஆல். பொருளாதார அநீதி. பெரு நிறுவனங்களுக்கு வரியும் அளிக்கவும் கொடுமான கருவி. ஏழைகளைத் தண்டிக்கவும், சிறு குறு நடுத்தரத் தொழில் நிறுவனங்களை நசுக்கவும், மாநிலங்களை குறைமதிப்புக்கு உள்படுத்தவும், பிரதமரின் சில பெரும் பணக்கார நண்பர்களுக்கு பலனளிக்கவும் வடிவமைக்கப்பட்டதாகும். 900 முறை திருத்தங்களைக் கண்ட இந்த ஜி.எஸ்.டி.யின் குழப்ப வலையில் கேமரல் பாப்காரன், கீரீம் பன்களும் கூட சிக்கியுள்ளன” என்று சொல்லி இருக்கிறார் காங்கிரஸ் தலைவர் ராகுல் காந்தி.

வரி செலுத்துவோர் எண்ணிக்கை அதிகம் ஆனதும், வரித் தொகை அதிகம் ஆனதும் பொருளாதார உயர்வு எனக் கொண்டால், இப்படிச் செலுத்தப்படும் வரி மூலமாக ஒன்றிய பா.ஜ.க. அரசு மக்களுக்கு என்ன நன்மையைச் செய்துள்ளது? இத்தான் அடிப்படையாக எழும் கேள்வி ஆகும். இந்தப் பணம், வரி கொடுக்கும் மக்களின் நன்மைக்காகப் பயன்படுத்தப்பட்டதா? நேரடியாக மக்கள் பயன்பாட்டுக்குத் தரப்பட்டுள்ளதா?

மக்களுக்கு நேரடியாகச் சேவை செய்ய வேண்டிய கடமை மாநிலங்களுக்குத்தான் இருக்கிறது. மாநில அரசுகளிடம்தான் மக்கள் எதிர்பார்ப்பார்கள். அந்த மாநிலங்களுக்கு ஜி.எஸ்.டி. வரியால் பயனுண்டா? ஜி.எஸ்.டி. வரிப்பணம், மாநிலங்களுக்கு உரிய அளவில் பகிர்ந்தளிக்கப்படுகிறதா? ஜி.எஸ்.டி. தரும் அளவுக்கு இல்லா விட்டாலும் குறைந்த அளவிலாவது தரப்படுகிறதா? ஏதுமில்லை.

சம்பாதிக்கிறார்கள். அவ்வளவுதான். அதனால் எந்தப் பயனுமில்லை. பயன்றை சம்பாத்தியத்தால் என்ன பயன்? பலன்?

ஜி.எஸ்.டி.தான் திருப்புமுனையான சீர்திருத்தம் என்று பெருமைப்பட்டுள்ளார் பிரதமர் மோடி. அவருக்கு திருப்புமுனைக்கும் பொருள் தெரியவில்லை. சீர்திருத்தத்தின் பொருளும் தெரியவில்லை. எல்லா வரிகளையும் ஒன்றாக்கப் போகிறோம் என்று சொல்லி 5 விழுக்காடு, 12 விழுக்காடு, 18 விழுக்காடு, 28 விழுக்காடு வரி போட்டதுதான் சீர்திருத்தமா? 'கம்ப்யூட்டரே குழம்பிப் போயிருது மேடம்' என்று நிதி அமைச்சர் நிர்மலா சீதாராமனிடம் கோவை தொழில் அதிபர் புலம்பினார். இதனாலேயே அவர் மிரட்டப்பட்டார். இவர்கள் சீர்திருத்திய லட்சணம் இதுதான்.

வரி இணக்கச் சுமையைக் குறைத்துள்ளதாக பிரதமர் சொல்லி இருக்கிறார். சுமையைக் குறைத்திருந்தால் இத்தனை லட்சம் கோடி வரி திரட்ட இருக்க முடியுமா? என்ன லாஜிக்கில் சொல்கிறார் பிரதமர்?

இந்த வரி மூலமாக சிறு, நடுத்தரத் தொழில் நிறுவனங்கள் பாதிப்பு அடைந்தன என்பதுதான் உண்மை. ஆனால் பலனடைந்துள்ளன என்கிறார் பிரதமர். சிறு, நடுத்தரத் தொழில் நிறுவனங்களை அழைத்து இது குறித்து நேரடியாகக் கேட்பதற்குத் தயாராக இருக்கிறாரா பிரதமர்? எத்தனை லட்சம் சிறு, நடுத்தர நிறுவனங்கள் மூடப்பட்டுள்ளன என்பதை பிரதமர் முதலில் அறிய வேண்டும். தொழிலை மூடிவிட்டு, வேலைக்குப் போய்விட்டவர்களின் எண்ணிக்கையை அவர் அறிய வேண்டும்.

'நாட்டின் சந்தையை ஒருங்கிணைக்கும் பயணத்தில் மாநிலங்களை சம பங்களித்தவர்கள் ஆக்குவதால் உண்மையான கூட்டுறவுக் கூட்டாட்சியை ஜி.எஸ்.டி. வலியுறுத்தி இருக்கிறது' என்று கூச்சமே இல்லாமல் வாழ்ஜாலம் காட்டி இருக்கிறார் பிரதமர்.

மாநிலங்களின் நிதி உரிமையையும், நிதி பலத்தையும் சுரண்டியதுதான் ஜி.எஸ்.டி. ஆகும். மாநிலங்களை பங்களித்தவர்கள் அல்ல. பகையாளிகளாக நடத்தி வருவதுதான் ஜி.எஸ்.டி. ஆகும். சில ஆண்டுகளுக்கு ஜி.எஸ்.டி. இழப்பீடு கொடுத்தார்கள். பின்னர் அதனையும் நிறுத்தி விட்டார்கள். இழப்பீடு கொடுத்தாலே என்ன பொருள்? 'மாநிலங்களுக்கு இழப்பு' என்பதுதானே? இதிகூடவா பிரதமருக்குப் புரியவில்லை?

இதை விட புத்திசாலி நிதி அமைச்சர் நிர்மலா சீதாராமன். அவர் சொல்லி இருக்கிறார், “வரி செலுத்துவோரின் சுமை குறைந்துள்ளது” என்கிறார். வரிகளால் கிடைக்கும் பணம் அதிகரித்தால், வரி செலுத்துவோரின் சுமை எப்படி குறையும்? மக்கள் ஜி.எஸ்.டி. வரியை, நன்கொடையாக நிர்மலா சீதாராமனுக்கு வாரி வழங்குகிறார்களா?



முதலமைச்சர் மு.க. ஸ்டாலின் அவர்கள் நேற்று (4.7.2025) தலைமைச் செயலகத்தில், கால்நடை பராமரிப்புத் துறை சார்பில் 25 கோடியே 15 லட்சம் ரூபாய் செலவில் ஒரு கால்நடை நோய் புலனாய்வு பிரிவுக் கட்டிடம், ஒரு கால்நடை மருத்துவமனை கட்டிடம், 12 கால்நடை மருந்தகக் கட்டிடங்கள், 2 மாவட்ட கால்நடை பண்ணை கட்டிடங்கள், ஒரு நாய் வளர்ப்பு பிரிவு விரிவாக்க கட்டிடம் ஆகிய கட்டிடங்களை திறந்து வைத்தார். இந்திகுச்சியில், துணை முதலமைச்சர் உதயநிதி ஸ்டாலின், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மீனவனம் மற்றும் மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர். இராதாகிருஷ்ணன், தலைமைச் செயலாளர் நா. முருகானந்தம், கால்நடை பராமரிப்பு, பால்வளம், மீனவனம் மற்றும் மீனவர் நலத்துறை செயலாளர் டாக்டர் ந.சுப்பையன் மற்றும் அரசு உயர் அலுவலர்கள் கலந்து கொண்டனர்.

கழகத்தை 7வது முறை அரியணை ஏற்ற உறுதியேற்போம்!

இளைஞர் அணிச் செயலாளராக 7 ஆம் ஆண்டில் அடியெடுத்து வைப்பதையொட்டி – வலைதளப் பதிவில் துணை முதல்வர் உதயநிதி ஸ்டாலின் கூளுரை!

சென்னை, ஜூலை 5 -

கழக இளைஞர் அணிச் செயலாளராக நேற்று 7 ஆம் ஆண்டில் அடியெடுத்து வைத்தார், துணை முதல்வர் உதயநிதி ஸ்டாலின் அவர்கள்!

இந்நாளையொட்டி, அவர் விடுத்த சமூக வலைதளப் பதிவில், “கழகத்தை 7வது முறையாக அரியணை ஏற்ற உறுதியேற்போம்” எனச் கூளுரைத்துள்ளார்.

அந்த வலைதளப் பதிவு வருமாறு :-
திராவிட முன்னேற்றக் கழகத் தலைவர் - முதலமைச்சர் மு.க. ஸ்டாலின் அவர்கள் களால் உருவாக்கப்பட்ட இளைஞரணியின் செயலாளராக 7ஆம் ஆண்டில் அடியெடுத்து வைப்பதில் மகிழ்ச்சி கொள்கிறோம்.

திராவிடக் கருத்தியலை மனதில் ஏந்தி தமிழ்ச்சமுதாயத்தின் முன்னேற்றத்திற்காகவும் கழகத்தை வலுப்படுத்தும் வகையிலும், தலைவர் அவர்களின் சொல்லை செயலாக்குகிற பொறுப்பை உணர்ந்தே ஒவ்வொரு பணியையும் இளைஞர் அணி சார்பில் மேற்கொண்டு வருகிறோம்.

கடந்த 6 ஆண்டுகளில் நீர்நிலைகளை தூர் வாரியது முதல் கொரோனா காலத்தில் ஆற்றிய சேவைகள் என தொடரும் மக்கள் பணிகள் ஒரு பக்கம் தேர்தல் பரப்புரைகள், பாசிச சக்திகளுக்கு எதிரான போராட்டக் களங்கள் என அடுக்கடுக்கான கழகப் பணிகள் மறுபக்கம்.

வலிமையான கடடமைப்பு!

ஒவ்வொரு மாவட்டத்திலும் அடித்தளத்தில் இருந்து வலிமையான கடடமைப்பு போடு இளைஞர் அணி இன்று மிக



நேர்த்தியாக உருவெடுத்துள்ளது.

இன்றைக்கு 12,000க்கும் மேற்பட்ட பொறுப்பாளர்களோடு கழகத்தின் ராணுவ மாயத் திகழ்கிறது நம் இளைஞர் அணி. ஏதோ உட்கார்ந்த இடத்தில் இருந்து நிரப்பப்பட்ட பொறுப்புகள் அல்ல! இந்தப் பொறுப்பாளர்களை நியமிக்க ஒரு லட்சத்துக்கும் மேற்பட்ட இளைஞர்களை நாமே நேர்காணல் செய்திருக்கிறோம்.

களத்தில் மட்டுமின்றி இணையத்திலும் கழகப்பணி ஆற்றிட சமூக வலைதளத்துக்கென கழக மாவட்டத்துக்கு ஒரு துணை அமைப்பாளரை நேர்காணல் மூலம் நியமித்து வருகிறோம்.

இளம் பேச்சாளர்கள்!

நமது கழகத் தலைவரின் கடடளையை ஏற்று, 17,000 பேர் பங்கேற்ற “என் உயிரினும் மேலான” பேச்சுப் போட்டியை நடத்தி கழகத்துக்கு 242 இளம் பேச்சாளர்களை கண்டறிந்து தந்திருக்கிறோம்.

ம.ஜெகன் தலைமை! கே.ஏமுமலை – ராஜா அன்பழகன் முன்னிலையில்

தியாகராயர் நகர் மேற்குப் பகுதி இளைஞரணி சார்பில் கழக அரசின் சாதனை விளக்க நெருமுனைக் கூட்டம்!

மயிலை த.வேலு – குமரி பிரபாகரன் – இளம் பேச்சாளர் சாய் ரித்திக் சக்திவேல் சிறப்புரை!

சென்னை, ஜூலை 5-
சென்னை தென் மேற்கு மாவட்டம் தியாகராயர்நகர் மேற்கு பகுதி. மு.க. இளைஞர் அணி சார்பில் முத்தமிழ்நகர் கலைஞரின் பிறந்தநாள் விழா மற்றும் திராவிட மாடல் அரசின் நான்காண்டு சாதனை விளக்க நெருமுனைக் கூட்டம் தியாகராயர்நகர் மேற்கு பகுதி இளைஞர் அணி துணை அமைப்பாளர் ம.ஜெகன் தலைமையில் இன்று (05-07-2025) சனிக்கிழமை மாலை 6.00 மணியளவில் ஆனந்தன் தெரு. ராஜபிள்ளை தோட்டம், வடக்கு உஸ்மான் சாலை, தியாகராயர்நகரில் நடைபெறுகிறது.

இக்கூட்டத்திற்கு சென்னை தென்மேற்கு மாவட்ட கழக செயலாளர் மயிலை சட்டமன்ற உறுப்பினர் மயிலை த.வேலு எம்.எல்.ஏ. தென் சென்னை நாடாளுமன்ற உறுப்பினர் தமிழ்ச்சி தங்கபாண்டியன், தலைமை கழக பேச்சாளர் குமரி பிரபாகரன், தலைமை கழக இளம் பேச்சாளர் சாய் ரித்திக் சக்திவேல் மாநில இளைஞர் அணி துணைச்செயலாளர் தாத்துக்குடி எஸ்.ஜோயல் தியாகராயர்நகர் கிழக்கு பகுதி செயலாளர் ஜெ.கருணாநிதி எம்.எல்.ஏ., தியாகராயர்நகர் தொகுதி பார்வையாளர் திருமதி.நீலா லோசேஸ்வரன் எம்.சி. ஆகியோர் சிறப்புரை யாற்றுகின்றனர்.

பகுதி கழகச் செயலாளர் கே.ஏமுமலை எம்.சி., தலைமை செயற்குழு உறுப்பினர் கோ.சு.மணி, இளைஞர் அணி அமைப்பாளர் ராஜா அன்பழகன், எஸ்.

உமாசங்கர், எ.அஸ்வின்குமார், டேன்டி.பிரகாஷ், திஜேஷ் மாணிக்கம், த.விக்கேஷ்வரன், கா.மணிகண்டன் ஆகியோர் முன்னிலை வகிக்கின்றனர். வட்டச்செயலாளர் பி. ஜெய்குமார், வட்டச் செயலாளர் திருநா. பி.மாரி, பகுதி துணைச் செயலாளர் பாபா சரேஷ், இளைஞர் அணி அமைப்பாளர் ஆ.மணித்தினம் ஆகியோர் வரவேற்கின்றனர். இதில் எஸ்.மோகன், மாம்ப

லம் ஆ.சத்திரசேகர், கோடம்பாக்கம் மு.சத்யா, எம்.ஆறுமுகம், ஜி.டி.அம்பேத்கார், ஜெ. ஜானகிராமன், ஆ.வாசுதேவன், மோனிஷ்காருணாநிதி, ச.சண்முகநாதன், சி.ஜி.டி.நகர் ஆர். குமரன், புலிபுரம் டி.மோகன், என்.எஸ்.பாலசுப்பிரமணியன், கே.லெங்கட்ராமன், என்.ராமகிருஷ்ணன், எஸ்.பாலசுர் எம்.சி., க.சத்திரசேகர், ப.சாந்திபங்காரு, மு.மணிவண்ணன், இரா.பொன்னிவளவன், வி.பி.எஸ்.ஜெனார்த்தா, எஸ்.புலப்பா, ஜி.மோகன்ராஜா, வட்டமுனி டி.கமல், தட்சன், ஹரிஹரன், ந.மோ.முரளி, கே.எஸ்.வெல்யுத்தாராஜா, எம்.எஸ்.பழனி, மு.செல்வகுமார், வழக்கறிஞர் எம்.கிருஷ்ணமூர்த்தி, மு.ம.செந்தில்குமார், ஜி.பி.செந்தில்குமார், ஆர்.சக்திவேல், லலிதாபுரம், என்.துரை, வழக்கறிஞர் எஸ்.லட்சுமிநாதன், கார்த்திகா, பாஸ்கர் எம்.சி., கோமதி, மணிவண்ணன், எம்.சு., கே.சரவணன், ஆர்.கே.முருகேஷ், சாவி, கே.மோகன், சி.சங்கர், வழக்கறிஞர், கே.கே.செந்தில்,

கிதாஞ்சலி, வி.சேகர், என்.டி.ஆர். டி.வேலு, த.ராஜசேகரன், என்.கண்ணதாசன், இளநீர், சுரேஷ், தனசேகர், இரா.செந்தில், எம்.பி.மாறன், ஆர்.லோகு, அட்பர்குதீசன், சி.மாரி, எஸ்.ராமலிங்கம், ஜெ. சீனிவாசன், அ.ஆனந்தன், ம.அ.நார்.அ.கமத், ம.கி.தோழப்பன், 133 வது, 133-அ வட்ட நிர்வாகிகள், அணிகளின் நிர்வாகிகள் மற்றும் மாவட்ட, பகுதி, வட்ட கழக நிர்வாகிகள் அனைவரும் கலந்து கொள்ளுமாறு கேட்டுக்கொள்கிறோம்.

எம்.மனோஜ்குமார், ர.உதயகுமார், வெ.ஜி.சரவணன், செ.ரமேஷ், மே.ரெவிரசாத் நன்றி கூறுகின்றனர்.



திருச்செந்தூர் சுப்பிரமணிய சுவாமி திருக்கோயில் குடமுழுக்கு முன்னேற்பாடு பணிகளை திமுக துணைப் பொதுச் செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி 03.07.2025 அன்று நேரில் பார்வையிட்டு ஆய்வு மேற்கொண்டார். மேலும், திருச்செந்தூர் நகராட்சியில் நடைபெற்று வரும் பாதாள சாக்கடை திட்டப் பணிகளை ஆய்வு செய்தார். இந்த ஆய்வின் போது, ஒட்டப்பிடாரம் சட்டமன்ற உறுப்பினர் எம்.சி.சண்முகையா, தூத்துக்குடி மாவட்ட ஆட்சியர் க.இளம்பகவத், தூத்துக்குடி மாநகராட்சி மேயர் ஜெகன் பெரியசாமி, சுப்பிரமணிய சுவாமி திருக்கோயில் தக்கார் ஆர்.அருள்முகன், அரசு அலுவலர்கள் உள்ளிட்ட பலர் உடனிருந்தனர்.